

# احکام شرعیہ میں حالاتِ زمانہ کی رعایت

مولانا محمد تقی صاحب آئینی - ناظم دینیات مسلم یونیورسٹی علی گڑھ

● گذشتہ سے پیوستہ ●

ضرورت مند کے لئے ضروری اشیاء کی فراہمی صاحب استطاعت پر واجب ہے، ویسے بھی اگر کسی کو مکان اور کپڑا وغیرہ کی سخت ضرورت ہو تو جس کے پاس موجود ہو دینا واجب ہے :-

وجوب علی صاحبہ بادلہ بلا نزاع بلکہ بغیر کسی نزاع کے اشیاءِ ضروریہ کا دینا واجب ہے بعض محققین کے نزدیک ضروری اشیاء کا بغیر قیمت دینا واجب ہے، وہ اس صورت کو قَوْلُ الْمُصَلِّينَ الخ کے تحت داخل کرتے ہیں۔

(۵) کھانا کپڑا مکان وغیرہ یہ انسان کی ایسی ضرورتیں ہیں کہ جن میں سب مشترک ہیں اور ان کی فراہمی کے لئے حکومت ہر قسم کے قوانین نافذ کرنے کی مجاز ہے۔

وَحَاجَاتُ الْمُسْلِمِينَ إِلَى الطَّعَامِ وَاللِّبَاسِ وَغَيْرِ ذَلِكَ مَصَالِحٌ عَامَةٌ لِسَائِرِ الْمَوْتَمِرِينَ فِيهَا لِلوَاحِدِ بَعْدُ ۳

کھانا کپڑا وغیرہ کی ضرورت کا تعلق مصالحِ عامہ سے ہے، اور بلا استثناء سب اس میں شریک ہیں۔

آرا میں حکومت کے اختیارات زیادہ وسیع ہیں، چنانچہ حضرت عمرؓ نے فرمایا: زیادہ وسیع ہیں۔

زمینیں ہماری (حکومت کی) ہیں۔

لنا سراقاب الارض لہ

حضرت علیؑ نے ایک موقع پر فرمایا:

تیری زمین ہماری ہے۔

ان ارضك فلنا لہ

امام ابوحنیفہؒ کی یہ تصریح ہے:-

دارالاسلام کے اطراف امام المسلمین کے

ان فواسی دارالاسلام تحت

زیر اقتدار ہوتے ہیں۔

یہ امام المسلمین لہ

چنانچہ اخاف کا مسلک ہے کہ اگر حکومت مفاد عامہ کے پیش نظر زمین لینا چاہے تو صاحب زمین کی

رسم مندی ضروری ہے اور نہ معاوضہ ادا کرنا لازمی ہے البتہ اُس شخص کے بنیادی حقوق کا خیال رکھنا

ضروری ہے کہ وہ تلف نہ ہو جائیں۔ لہ

امام مالکؒ کا ارشاد ہے:

زمینیں بادشاہ (حکومت) کی ہوتی ہیں۔

تصیر الارض للسلطان۔ لہ

ایک موقع پر علامہ عینیؒ کہتے ہیں:

زمین کا معاملہ امام (حکومت) کے سپرد ہے۔

ان حکم الاراضی الی الامام۔ لہ

حکومت کو مفاد عامہ کے پیش نظر موقوفہ آراضی میں بھی واقف کی مقرر کردہ شرطوں کی مخالفت

جائز ہے:-

جب وقف کی اکثر جہات گاؤں اور مزدور زمینیں ہوں

ان السلطان یجوز لہ مخالفة الشرط

تو بادشاہ (حکومت) اپنے صوابدید کے مطابق بندوبست

اذا کان غالب جہات الوقف قری

کرنے اگرچہ واقف کی شرطوں کی مخالفت پائی جائے کیونکہ

وہن اوع فیعمل بامرہ وان غایر شرط

گاؤں اور زمینیں دراصل بیت المال کی ہوتی ہیں۔

الوقف لان اصلها لبیت المال۔ لہ

۱۔ الامال ۲۷۹۔ ۲۔ احکام القرآن ج ۳ ص ۵۳۲۔ ۳۔ بسوط ج ۳ ص ۹۳۔ ۴۔ احکام القرآن ج ۳ ص ۵۳۳۔ ۵۔ الخلی ج ۱ ص ۲۹۔ ۶۔ درختار ج ۱

غرض حکومت اپنے اختیارات میں کسی ایک طریق تنظیم و تقسیم کی پابند نہیں ہے بلکہ مفاد عامہ کے پیش نظر اس کے اختیارات کافی وسیع ہیں اور انفرادی و اجتماعی ہر طریق کی اجازت ہے جیسا کہ قاضی ابو یوسفؒ کہتے ہیں :

وارجوان یكون ذلك موسعا عليه  
فكيف ما شاء من ذلك فعل له  
مجھے امید ہے کہ حکومت جو بھی مناسب سمجھ کر کرے گی  
اس کے لئے وسعت اور گنجائش ہے۔

کفالت کے لحاظ سے | ظاہر ہے کہ یہ سارے اختیارات اسی حکومت کے لئے ہیں جو خلق خدا کی کفالت کی  
اختیارات وسیع ہیں | ذمہ داری لیتی ہو۔

الہی شریعت میں حکومت کی ذمہ داریوں کے مطابق ہی اس کے اختیارات کی وسعت تسلیم کی گئی ہے جس طرح حکومت کا فرض ہے کہ لوگوں کی حاجتوں اور ضرورتوں میں ان کی کفالت کرے اسی طرح اس کا حق ہے کہ لوگوں کے مقبوضہ اموال میں تصرفات کی وسعت ہو وہ جس طرح اللہ کے ادا مرنواہی کی پابند ہے، اسی طرح خلق خدا کے مصالح کی نگہداشت کی پابند ہے :

فحق الله امره ونهيه وحق العبد  
مصلحه له  
اللہ کا حق اس کے ادا مرنواہی ہیں اور بندے کا  
حق اس کے مصالح ہیں۔

مصالح میں دنیوی اور اخروی دونوں مصلحتیں شامل ہیں :

الاھم الذی یستقیم بہ فی اولادہ و اخراہ  
دنیوی مصالح بھی عبادت ہیں | شریعت نے دنیوی مصالح کا جو درجہ دیا ہے اس کی اہمیت کا اندازہ درجہ ذیل عبارت سے ہوتا ہے :

فان النفوس لا تقبل الحق الا بما یستعین بہ  
من حظوظھا الّتی ہی محتاجة الیھا فتكون  
دنیوی زندگی میں جن چیزوں کی احتیاج ہے اور جو مدد و معاون ہیں  
ان کے بغیر لوگ حق کو نہیں قبول کرتے ہیں اس بنا پر دنیوی  
حظوظ بھی عبادت میں شمار ہوں گے۔

۱۔ اخراج منک ۶۔ ۲۔ الفردن ج ۱ ص ۱۱۱۔ ۳۔ تہذیب الفروق ص ۱۱۱۔ ۴۔ الجوامع فی السیاسة الالہیة ص ۱۱۱۔

پھر آگے ہے :

لان العبادات لا تؤدی الا بہذا او مالائتم کیوں کہ عبادت ان کے بغیر پوری نہیں ہوتی ہے، اور  
الواجب الایہ فهو واجب لہ جس کے بغیر واجب کی ادائیگی نہ ہو وہ بھی واجب ہے۔  
حکومت کی حیثیت نائب ہر اقدام میں حکومت کے پیش نظر یہ بنیاد رہنی ضروری ہے کہ خود اس کی حیثیت بھی  
اور امین کی ہے مالک کی نہیں ہے بلکہ نائب اور امین کی ہے :-

ولیس لولایۃ الایہ وال ان یقسموہا اموال کے منتظمین کے لئے جائز نہیں ہے کہ مالک کی طرح اپنی خواہشات  
بموجب اہواہم حکما یقسم الممالک کے مطابق اموال کو تقسیم کریں بلکہ وہ نائب اور امین ہیں اپنی اس  
مالک فانما ہم اماناء ونواب یہ حیثیت کو ہمیشہ ملحوظ رکھیں۔

اب جبکہ مسلم معاشرہ میں لوگوں کے بنیادی حقوق تک پائمال ہو رہے ہیں، اور موجودہ تنظیم و تقسیم کے  
ذریعہ عدل و انصاف کے ساتھ اللہ کی مخلوق کو رزق حلال نہیں میسر ہو رہا ہے تو ایسی حالت میں شرعی  
محافظ سے مسلم حکومت کا فرض ہے کہ اس پورے نظام کو بدل دے اور حقوق ملکیت کے ہر گورکھ دھندے  
کو توڑ کر جس طرح بھی ممکن ہو اہل حقوق تک ان کے حقوق پہنچانے کا بندوبست کرے۔

مسلم حکومتوں اور مذہبی بد قسمتی سے مسلم حکومتیں ذاتی عیش و اقتدار برقرار رکھنے کے لئے تنظیم و تقسیم میں بنیادی تبدیلی  
مسندوں کی غفلت کرنے کے لئے تیار ہیں اور نہ کسی تبدیلی سے دینی کا زکوٰۃ تقویت پہنچانا ان کے پیش نظر ہے،  
حالانکہ دینی راہ سے بنیادی تبدیلی کرنے کے بعد موجودہ دور کے بہت سے مسائل خود بخود حل ہو جاتے ہیں۔

ادھر مذہبی مسندوں اور جماعتوں کی حالت یہ ہے کہ لوگوں کے حقوق اور ان کی ذمیوی ضرورتوں سے  
انہیں کوئی تعلق نہیں ہے، اور اگر کسی قدر ہے بھی تو بس زکوٰۃ و صدقات کی وصولی تک ہے۔

علامہ ابن تیمیہ کے الفاظ میں ان دونوں گروہوں کی راہیں فاسد ہیں :-

وهذان السبیلان فاسدان سبیل یہ دونوں راستے فاسد ہیں (۱) ایک ان لوگوں کا  
من انتسب الی الدین ولم یکملہ بما یتحتاج الیہ جو دین کی طرف منسوب ہیں لیکن قوت، جہاد اور

لہ الجوامع فی السیاسة الایہیہ ص ۱۷۱ لے ایضاً

مال سے جن کا دین خداوندی محتاج ہے دین کی تکمیل نہیں کرتے ہیں؛ دوسرا راستہ والیانِ حکومت کا ہے جن کے پاس مال اور قوت موجود ہے لیکن ان کے ذریعہ اقامتِ دین کا کام نہیں لیتے ہیں یہ دونوں راستے ان لوگوں کے ہیں جن پر غضب نازل ہوا یا گمراہ ہیں۔

من السلطان والجہاد والمال  
وسبیل من اقبل علی السلطان  
والمال والحرب ولم یقصد  
بذلك اقامة الدین ہما  
سبیل المغضوب علیہم  
ولا الضالین ۱۰

مالیات و حکومت کی طرح قرآن حکیم نے زندگی اور بہت سے ناگزیر حالات و معاملات میں بھی اصولی اور عملی انداز اختیار کیا ہے؛ شکل و صورت اور جزئیات کی تفصیل کو حالات و زمانہ کی رعایت پر چھوڑ دیا ہے، مثلاً حق اور محنت کی تنظیم، جنگ کی تیاری، معاہدات و تعزیرات وغیرہ (جن کے نشاندہی کی چنداں ضرورت نہیں ہے) امر بالمعروف و نہی عن المنکر کی (۳) حتیٰ کہ امر بالمعروف اور نہی عن المنکر جیسے تنظیمی اور وجودی حکم کی بھی کوئی کئی شکل متعین نہیں ہے جس کی بنا پر علماء کہتے ہیں :-

قرآن میں کیفیت کی تحدید نہیں ہے کہ کس طرح اس واجب کی ادائیگی کی جائے جس سے معلوم ہوتا ہے کہ بعض مسلمانوں کی مصلحت اور ان کے ظروف کی رعایت سے کیفیت کے بیان کو چھوڑا گیا ہے۔

لیس فی القرآن تحدید کیفیۃ  
القیام بہذا الواجب وقد یتبادی  
من هذا ان کیفیۃ متروکہ  
لحکمة المسلمین وظرف وفہم ۱۱

اس سلسلہ کی چند آیتیں یہ ہیں :-

(۱) قرآن حکیم نے امر بالمعروف اور نہی عن المنکر کو ملی زندگی کا نصب العین ٹھہرایا ہے :-

تم بہترین امت ہو کہ لوگوں کی ارشاد و اصلاح کے لئے ظہور میں آئی ہے، تم مردوں کا حکم دینے والے برائی سے روکنے والے اور اللہ پر سچا ایمان رکھنے والے ہو۔

کُنْتُمْ خَيْرَ اُمَّةٍ اُخْرِجَتْ لِلنَّاسِ  
تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ  
وَتُؤْمِنُونَ بِاللّٰهِ ۱۲

دوسری جگہ ہے :-

(۲) وَلَتَكُنْ مِنْكُمْ أُمَّةٌ يَدْعُونَ  
إِلَى الْخَيْرِ وَيَأْمُرُونَ بِالْمَعْرُوفِ  
وَيَنْهَوْنَ عَنِ الْمُنْكَرِ وَأُولَئِكَ  
هُمُ الْمُفْلِحُونَ ۳۳

ضروری ہے کہ تم میں ایک جماعت ایسی موجود ہو  
جو خیر کی طرف لوگوں کو دعوت دینے والی ہو اور  
معروف کا حکم دینے والی اور منکر سے روکنے  
والی ہو، ایسے ہی لوگ فلاح پانے والے ہیں۔

معروف و منکر کی تشریح | آیت میں دعوت الی الخیر پر اکتفا نہیں کیا ہے بلکہ امر بالمعروف کو علیحدہ ذکر کیا ہے  
جس میں درج ذیل قسم کی چیزیں شامل کی جاتی ہیں :-

ہر وہ کام و اخلاق اور عادتیں جن کا  
فائدہ افراد یا سوسائٹی کو پہنچتا ہو اور  
ان میں ظلم و زیادتی اور افراط و تفریط  
نہ ہو بلکہ خیر و نافع ہونے میں متعارف  
ہوں !

کل ما هو متعارف علیٰ انہ صالح  
و خیر و نافع من اخلاق و عادات  
و اعمال تعود فائدتها و برکتها علی  
الافراد و المجموع و لیس فیہا جنف  
ولا بغی و لا افراط و تفریط۔

قرآنی اصطلاح کے مطابق "معروف" میں صرف نماز و روزہ قسم کی عبادات ہی نہیں داخل ہیں بلکہ یہ  
لفظ فرد و اجتماع کی جملہ ضرورتوں اور فائدہ پہنچانے والی تمام چیزوں کو شامل ہے، اسی طرح "منکر" میں صرف  
مشہور قسم کے برے کام نہیں داخل ہیں بلکہ اس میں ہر ضرر رساں چیز اور انسانی ضرورتوں سے گریز و فرار کی راہ  
بھی داخل ہے۔

شرعی نظم زندگی کی | الہی شریعت نے زندگی کا جو نظم قائم کیا ہے اور اس میں ایک دوسرے کی دینی و دنیوی  
ایک حدیث سے وضاحت | ضرورتوں کی نگہداشت کو جس قدر ضروری قرار دیا ہے اس کی اہمیت کا اندازہ رسول اللہ  
صلی اللہ علیہ وسلم کی بیان کردہ درج ذیل مثال سے بخوبی ہوتا ہے۔ آپ نے فرمایا :-

"فرض کرو، ایک بھری جہاز ہے جس کے اوپر نیچے لوگ بیٹھے ہوئے ہیں اور سب کی ضرورت کا

سامان (پانی وغیرہ) جہاز کے بالائی حصہ پر رکھا ہوا ہے، جس سے لوگ اپنی ضرورتیں پوری کرتے رہتے ہیں۔ نچلے درجہ کے لوگ (مثلاً) پانی کے لئے اوپر آتے رہتے ہیں اور اوپر والے (خدیجہ اشتراک کے ماتحت) پانی دیتے رہتے ہیں تو کوئی ناخوشگوار واقعہ نہیں پیش آتا۔ بلکہ اطمینان کے ساتھ سب کا کام چلتا رہتا ہے۔

لیکن اگر اوپر والے پانی دینے سے انکار کرتے ہیں، تنہا اپنی ملکیت سمجھتے ہیں یا ان کی آمدورفت سے معمولی تکلیف ناقابل برداشت ہوتی ہے۔ تو وہ لوگ زیادہ دیر تک پیاس نہ برداشت کر سکیں گے بلکہ پانی کی فراہمی کے لئے دوسری تدبیریں کرنے پر مجبور ہوں گے۔ چاروں اچار اٹھوں نے یہ سوچا کہ جہاز میں چھوٹا سا سوراخ کر کے سمندر سے تھوڑا پانی لے لیا جائے چنانچہ وہ کرنے لگے۔

اب اگر اوپر والے نہ سوراخ کرنے سے روکیں اور نہ ان کے لئے پانی کا بندوبست کریں (ایسی حالت میں سوراخ سے محض منع کرنے سے کام نہ چلے گا بلکہ پانی کا بندوبست ضروری ہوگا) تو ظاہر ہے کہ جہاز میں سوراخ ہونے کے بعد اس میں پانی بھرے گا اور وہ ڈوب جائے گا پھر نہ سوراخ کرنے والے پچیں گے اور نہ اس سے غفلت و حشم پوشی کرنے والے۔

یہ حدیث زندگی کی نفسیات اور اس کے مطالبات کو سمجھنے کے لئے بڑی اہمیت رکھتی ہے۔ زندگی کو سمندری جہاز پر سواری کے ساتھ تشبیہ دینا اس کی ضروریات کو پانی جیسی اہم چیز کے ساتھ بیان کرنا۔ تکلیف کے باوجود تعاون و اشتراک کو ملحوظ رکھنا اور خلاف ورزی کی صورت میں جہاز میں سوراخ ہونا، اور اس کے نتیجے میں جہاز ڈوب جانا وغیرہ، یہ ساری باتیں نہایت غور و فکر کی مستحق ہیں۔

ایک اور موقع پر رسول اللہ نے فرمایا:-

الا کلکو ساری و کلکو مستول عن  
خوب غور سے سُن لو ہر شخص تم میں کارا عی ہے اور ہر شخص

رعیتہ (الحدیث) سے اس کی رعیت کے بارے میں باز پرس ہوگی۔

کلام عرب میں "رعی" کے یہ معنی ہیں۔

حفظ الخیر لمصلحتہا ۱۰ دوسرے کی حفاظت اس کی مصلحت کے مطابق کرنا۔

اس بنا پر پرماعی کے لئے دینی اور دنیوی دونوں قسم کی مصلحتوں کا لحاظ ضروری ہوگا۔

معاشی حالات کے | بسا اوقات انسان پر معاشی حالات کا دباؤ اس قدر شدید ہوتا ہے کہ جب تک اس کا دباؤ کی شدت | لحاظ نہ کیا جائے تبلیغ و تلقین کی بات بے معنی رہتی ہے۔ اور اگر بات مان بھی لی جاتی ہے تو

اس کو قرار و استحکام نہیں حاصل ہوتا ہے۔

قرآن حکیم نے درج ذیل انداز میں اس پہلو کو واضح کیا ہے :-

(۳) فَلَا اقْتَحَمَ الْعُقَبَةَ ۝ وَفَا ادْرَاكَ  
مَا الْعُقَبَةُ ۝ فَكَ رَقَبَةٍ ۝ اَوْ اِطْعَمُ  
فِي يَوْمٍ ذِي مَسْعَبَةٍ ۝ يَتِيًّا ذَا مَقْرَبَةٍ ۝  
اَوْ مَسْكِينًا ذَا مَتْرَبَةٍ ۝ ثُمَّ كَانَ  
مِنَ الَّذِينَ اٰمَنُوا وَتَوٰصَوْا بِالصَّبْرِ  
وَتَوٰصَوْا بِالْمَرْحَمَةِ ۝ ۹۰ ۝

پھر وہ گھاٹی سے نہ گذرا اے پیغمبر! آپ کو معلوم ہے کہ گھاٹی عبور کرنے سے کیا مراد ہے، یہ ہے کہ کسی کی گردن کا پھندا چھڑانا، بھوکے قرابت دار یتیم اور خاک آلود مسکین کو کھانا کھلانا پھر وہ ان لوگوں سے ہو جو ایمان لائے ہوں اور ایک دوسرے کو صبر اور رحم کی تلقین کی ہو۔

آیات میں پہلے عمل ہمدردی و غم خواری کی شکلوں کو "گھاٹی" سے تشبیہ دی گئی ہے کہ اس سے عبور کرنے کے لئے نفس کشی کی زیادہ ضرورت ہوتی ہے اور صاحبین و مبلغین کو ادھر توجہ دینے بغیر چارہ نہیں ہوتا ہے۔

پھر اس کے بعد ایمان اور صبر و رحم کی تلقین کا تذکرہ ہے جس سے معلوم ہوتا ہے کہ بسا اوقات دنیوی مصالح کا لحاظ نہ کرنے سے زبانی تبلیغ و تلقین نتیجہ خیز نہیں ثابت ہوتی ہے بلکہ حالات کا دباؤ پل بھر میں پوری عمارت کو ڈھاسکتا ہے۔

قرآن حکیم میں دوسری جگہ ایسے نمازیوں کے لئے سخت قسم کی دھمکی ہے جن پر نماز کے اثرات نہیں مرتب ہوتے ہیں جو ریاء و نمائش کرتے اور دوسروں کی دنیوی ضرورتوں کا لحاظ نہیں کرتے ہیں۔

قَوْلٌ لِلْمُصَلِّينَ الَّذِينَ هُمْ عَنْ

صَلَاتِهِمْ سَاهَوْنَ الَّذِينَ

ایسے نمازیوں کے لئے بڑی خرابی ہے جو اپنی نمازوں کو بھلا بیٹھتے ہیں، ریاء کاری کرتے اور

۱۰ المنجد -

هُدًى لِّرَاعُونَ وَيَمْنَعُونَ الْمَاعُونَ ۝۸

ضروریات میں حقوق کی ادائیگی نہیں کرتے ہیں۔

اسی طرح بہت سی آیتوں میں خیر و بھلائی کی ترغیب ہے اور غرباء و فقراء کو برسرِ کار لگانے کی تلقین ہے جس کی بنا پر علماء کہتے ہیں:-

ان علی المسلمین كافةً أفراداً  
وجماعةً کل فی نطاق قدرته  
وامکانه ان یقوم لواجب الامر  
بالمعروف والنہی عن المنکر  
والتضامن فیہ لہ  
حسب الحکمة والمصلحتہ

ہر مسلمان پر فرداً فرداً اور جماعتی حیثیت  
سے اپنے امکان بھر امر بالمعروف اور نہی  
عن المنکر کے فرض کی ادائیگی لازمی ہے۔  
اور اس ادائیگی میں ایک دوسرے کے احوال  
کی ضمانت و نگرانی کی صورت ہونی چاہئے۔  
نیز حکمت و مصلحت کے پیش نظر طریق کار اختیار کرنا چاہئے۔

غرض قرآن حکیم میں امر بالمعروف و نہی عن المنکر کی کوئی خاص شکل و صورت اور طریق کار متعین ہے۔ اور نہ یہ حکم زندگی کے کسی ایک گوشہ تک محدود ہے، بلکہ حالات و زمانہ اور ضرورت کے لحاظ سے اس کی مختلف شکلیں اور مختلف راہیں ہو سکتی ہیں۔

شریعت کا جادہ اعتدال | الہی شریعت میں جس چیز پر سب سے زیادہ زور دیا گیا ہے وہ یہ ہے کہ زندگی کے  
اور مسلم قوم کا حال | تمام شعبوں میں توازن و ہم آہنگی برقرار رہے ورنہ افراط و تفریط کی صورتیں  
ایک طرف غلو اور تقشف کی زندگی نمودار ہوگی اور دوسری طرف آزادی و بے راہ روی کی زندگی کو فروغ حاصل  
ہوگا، اور یہ دونوں راہیں شریعت کے جادہ اعتدال سے ہٹی ہوئی ہیں۔

مسلم قوم کی زندگی کا سب سے بڑا سامنہ یہ ہے کہ اس سے عدل و توازن رخصت ہو گیا ہے، ایک طرف دین اور دنیا کی تقسیم نے اسلام کو دوسرے مذہبوں سے مشابہ بنا دیا ہے اور دوسری طرف جماعت سازی و گروہ بندی نے اس زعم فاسد میں مبتلا کر دیا ہے کہ حق وہی ہے جو وہ کہتا ہے، کام وہی ہے جو وہ کرتا ہے، صالح وہی ہے جو اس کی جماعت میں ہے، اور داعی وہی ہے جو اس جیسی بات کرتا ہے۔ قرآن حکیم نے اس ذہنیت کو

لہ الدستور القرآنی ص ۳۹۹ - ۲۰ ایضاً۔

درج ذیل آیت میں بیان کیا ہے :-

وَقَالَتِ الْيَهُودُ لَيْسَتِ النَّصْرَاءُ  
عَلَى شَيْءٍ وَقَالَتِ النَّصْرَاءُ لَيْسَتِ  
الْيَهُودُ عَلَى شَيْءٍ وَهُمْ يَتْلُونَ  
الْكِتَابَ كَذَلِكَ قَالَ الَّذِينَ لَا  
يَعْلَمُونَ مِثْلَ قَوْلِهِمْ (۲/۱۱۳)

یہودی کہتے ہیں عیسائیوں کے پاس کچھ نہیں ہے  
عیسائی کہتے ہیں کہ یہودیوں کے پاس کیا رکھا ہے  
حالانکہ اللہ کی کتاب دونوں پڑھتے ہیں، ٹھیک  
یہی بات مشرکین عرب بھی کہتے ہیں جن کے  
پاس علم نہیں ہے۔

یہی وجہ ہے کہ کوئی گروہ معمولی تنقید برداشت کرنے کے لئے تیار نہیں ہے اور حق پر ثبات و تقلیدی  
جمود میں کوئی فرق نہیں رہ گیا ہے۔

غرض جب تک یہ ذہنیت نہ بدلے گی فکر و نظر میں وسعت نہ ہوگی اور دین کے نام پر ملت کی دنیوی  
ضرورتیں نہ پوری ہوں گی اس وقت تک دینی انقلاب کی توقع بے سود ہے صرف معمولی اصلاحات اپنے اپنے  
 دائرہ میں ہوتی رہیں گی جو لادینیت کا معمولی جھونکا بھی برداشت کرنے کی تاب نہ لاسکیں گی۔ (باقی)

## صَدِّيقِ الْكَبْرِ

مؤلفہ :- مولانا سعید احمد صاحب اکبر آبادی

”مولانا شبلی نے الفاروق لکھ کر حضرت عمرؓ کا توحق ادا کر دیا تھا، مگر حضرت ابو بکر صدیقؓ کا حق ابھی  
باقی تھا، ہمارے فاضل دوست مولانا سعید احمد صاحب اکبر آبادی نے یہ کتاب لکھ کر اس حق کو ادا کیا ہے“  
خلیفہٴ اول کی سیرت اور حالات و واقعات پر جنھیں امت خیر البشر بجز رسول اللہؐ مانتی ہے، جنھوں نے  
خلافتِ راشدہ کی بنیادیں مضبوط کیں، اُردو میں کوئی جامع اور مفصل کتاب نہیں تھی، شکر ہے اس  
محققانہ کتاب سے یہ کمی پوری ہوگئی۔ صفحات ۴۸۰ بڑی تقطیع (نظر ثانی کے بعد دوسرا ایڈیشن)

قیمت غیر مجلد -/۸ مجلد -/۹  
میلنے کا پتہ :- مکتبہ برہان، اُردو بازار، جامع مسجد، دہلی ۶